



ടി.കെ ഉബൈദ്

1215



സൂറ - 44



അദ്ദുഖാൻ

സൂക്തം 51-59

എല്ലാ മനുഷ്യരെയും മാർഗദർശനം ചെയ്യുക എന്നതാണ് വുർആനിന്റെ അവതരണ ലക്ഷ്യം. ആ ലക്ഷ്യം പരിഗണിക്കുമ്പോൾ വുർആനിന് ഈ ലാളിത്യം അത്യാവശ്യമാകുന്നു. വുർആൻ പറയുന്ന ഏകദൈവത്വം, അല്ലാഹുവിന്റെ പരമാധികാരം, പ്രവാചകത്വം, പരലോകം, അന്ത്യവിചാരണ, സ്വർഗ-നരകങ്ങൾ തുടങ്ങിയ അതീവ ഗഹനമായ കാര്യങ്ങളെല്ലാം ഏതു പാമരനും അനായാസം മനസ്സിലാക്കാൻ പര്യാപ്തമായ ശൈലിയിലാണ് അവതരിപ്പിക്കുന്നത്.

إِنَّ الْمَتَّقِينَ فِي مَقَامٍ أَمِينٍ ﴿٥١﴾ فِي جَنَّاتٍ وَعُيُونٍ ﴿٥٢﴾ يَلْبَسُونَ مِنْ سُندُسٍ
وَإِسْتَبْرَقٍ مُتَقَابِلِينَ ﴿٥٣﴾ كَذَلِكَ وَرَزَجْنَهُمْ بِحُورٍ عِينٍ ﴿٥٤﴾ يَدْعُونَ فِيهَا بِكُلِّ
فَكِهَةٍ ءَامِنِينَ ﴿٥٥﴾ لَا يَذُوقُونَ فِيهَا الْمَوْتَ إِلَّا الْمَوْتَةَ الْأُولَىٰ وَوَقَّهُمْ
عَذَابَ الْجَحِيمِ ﴿٥٦﴾ فَضَلًّا مِّن رَّبِّكَ ذَٰلِكَ هُوَ الْفَوْزُ الْعَظِيمُ ﴿٥٧﴾

51

എന്നാൽ ദൈവഭക്തന്മാർ സുരക്ഷിത ഗേഹത്തിലായിരിക്കും.

52

ആരാമങ്ങളിലും അരുവികളിലും

53

അവർ നേരിയ പട്ടും ചിത്രവേലയുള്ള കട്ടിപ്പട്ടുമണിഞ്ഞ് പരസ്പരം അഭിമുഖമായി ആസനസ്ഥരാകുന്നു.

54

ഈ വിധമത്രെ ദൈവഭക്തന്മാർക്കുള്ള സൗഭാഗ്യങ്ങൾ. അവർക്കവൻ വിശാലാക്ഷികളായ തരുണികളെ വിവാഹം ചെയ്തുകൊടുക്കുകയും ചെയ്യുന്നു.

55

അവർക്കവിടെ ആനന്ദോപാധികളൊക്കെയും നിർഭയമായി ആവശ്യപ്പെടാം.

56

ആദ്യ മൃതിയല്ലാതെ അവരതിൽ മൃതിയനുഭവിക്കുകയില്ല. അല്ലാഹു അവരെ നരകശിക്ഷയിൽനിന്നു കാത്തരുളിയല്ലോ.

57

നീന്റെ നാഥന്റെ ഔദാര്യമായിട്ട് അതുതന്നെയാകുന്നു മഹത്തായ വിജയം.

ദൈവഭക്തന്മാർ	إِنَّ الْمَتَّقِينَ
സ്ഥലത്ത് (ഗേഹത്തിൽ) ആകുന്നു	فِي مَقَامٍ

സുരക്ഷിതമായ, ശാന്തമായ, നിർഭയമായ	أَمِينٍ
ആരാമങ്ങളിലും അരുവികളിലും	فِي جَنَّاتٍ وَعُيُونٍ
അവർ അണി(ഞ്ഞ്)യുന്നു	يَلْبَسُونَ
നേരിയ പട്ട്	مِنْ سُندُسٍ
ചിത്രപ്പണികളുള്ള (കട്ടി)പട്ടും	وَإِسْتَبْرَقٍ
പരസ്പരം അഭിമുഖമായ നിലയിൽ (അഭിമുഖമായി ആസനസ്ഥരാകുന്നു)	مُتَقَابِلِينَ
ഇപ്രകാരം (ഈ വിധമത്രെ ദൈവഭക്തന്മാർക്കുള്ള സൗഭാഗ്യങ്ങൾ)	كَذَلِكَ
നാം അവർക്ക് വിവാഹം ചെയ്തുകൊടുക്കുകയും ചെയ്യുന്നു	وَزَوَّجْنَاهُمْ
വലിയ കണ്ണുള്ള വെളുത്ത സ്ത്രീകളെ (വിശാലാക്ഷികളായ തരുണികളെ)	بِخُورٍ عَيْنٍ
അവരതിൽ അർഥിക്കുന്നു (ആവശ്യപ്പെടാം)	يَدْعُونَ فِيهَا
ആനന്ദോപാധികളൊക്കെയും	بِكُلِّ فَاكِهَةٍ
നിർഭയരായിട്ട്, ശാന്തരായിട്ട്	أَمِينِينَ
അവരതിൽ രുചിക്കുകയില്ല (അനുഭവിക്കുകയില്ല)	لَا يَذُوقُونَ فِيهَا
മൃതി	الْمَوْتَ
ആദ്യ മൃതിയല്ലാതെ	إِلَّا الْمَوْتَةَ الْأُولَىٰ
അവൻ (അല്ലാഹു) അവ(രെ)ർക്കു കാത്തു(ത്തരുളിയല്ലോ)	وَوَقَاهُمْ
നരകശിക്ഷയെ(യിൽനിന്ന്)	عَذَابَ الْجَحِيمِ
നിന്റെ നാഥന്റെ ഔദാര്യമായിട്ട്	فَضْلًا مِّن رَّبِّكَ
അതുതന്നെയാകുന്നു	ذَلِكَ هُوَ
മഹത്തായ വിജയം	الْفَوْزُ الْعَظِيمُ



ഭൗതിക ലോകത്ത് സജ്ജനങ്ങളുടെ നല്ല ഭാര്യമാരായിരുന്നവർ ഹുറുൽ ഈൻ ആയി സ്വർഗത്തിൽ അവരോടൊപ്പം ചേരുന്നു. അതില്ലാത്തവർക്ക് അല്ലാഹു തരുണീമണികളെ സൃഷ്ടിച്ചു കൊടുക്കുന്നു.

ഈ സൂക്തങ്ങൾ ദൈവഭക്തന്മാരായി പരലോകം പുകുന്നവരുടെ സൗഭാഗ്യങ്ങൾ വർണിക്കുകയാണ്: നിലകൊള്ളുന്ന സ്ഥലവും ഇരിപ്പിടവും വാസസ്ഥലവും **مَقَامٌ** ആകുന്നു. ഈ പദം **مَقَامٌ** എന്നും ഉച്ചരിക്കും. ഭയവും ദുഃഖവും ഉത്കണ്ഠയുമില്ലാത്ത സുരക്ഷിതവും പ്രശാന്തവുമായതാണ് **أَمِينٍ**. **سُنْدُسٍ** നേരിയപട്ടും, **إِسْتَبْرَقٍ** കസവുകരയുള്ള കട്ടിപ്പട്ടുമാണ്. ഇവ 18:31-ലും പരാമർശിക്കപ്പെട്ടിരിക്കുന്നു. **يَجْلِسُونَ** ന്റെ മുമ്പിൽ **مُتَقَابِلِينَ** അവർ ഇരിക്കുന്നു- എന്നോ **مُتَكُونُونَ** -ചാരിക്കിടക്കുന്നു- എന്നോ ഒരു പദം അനുക്രമമായിട്ടുണ്ട്. അതുപോലെ **كَذَلِكَ** ക്കുശേഷം **يُنْعِمُ اللَّهُ عَلَيْهِمْ** -അല്ലാഹു അവരെ അനുഗ്രഹിക്കുന്നു- എന്ന അർത്ഥത്തിലുള്ള വാക്യം അനുക്രമമാകുന്നു. **الْمَوْتَةَ الْأُولَىٰ**-യുടെ ആശയം 35-ാം സൂക്തത്തിൽ

വന്ന **مَوْتَتِنَا الْأُولَىٰ** യുടേതു തന്നെയാണ്. അവിശ്വാസികൾ ഭൗതിക ലോകത്ത് അപ്രകാരം പരഞ്ഞപ്പോൾ, പുനർജീവിതവും പരലോകവുമൊന്നുമില്ല എന്നുകൂടി ഉദ്ദേശിച്ചിരുന്നു. വിശാലാക്ഷികളായ സൗന്ദര്യധാമങ്ങളായ തരുണികളെ വർണിക്കുന്ന പ്രയോഗമാണ് **خُورٍ عَيْنٍ**. വെളുത്ത ചർമ്മമുള്ളവരെ **حُورٍ** എന്നു പറയുന്നു. അതിന്റെ ബഹുവചനമാണ് **حُورٍ**. വിശാലാക്ഷികളാണ് **عَيْنٍ**. ഇത് **عَيْنَاءٍ** ന്റെ ബഹുവചനമാണ്. 37:48-ൽ സ്വർഗീയ വനിതകളെ **فَاصِرَاتُ الْطَّرْفِ عَيْنٍ** -നോട്ടം പരിമിതമാക്കുന്ന വിശാലാക്ഷികൾ- എന്നും 38:52-ൽ **فَاصِرَاتُ الْطَّرْفِ أَتْرَابٍ** -നോട്ടം പരിമിതമാക്കുന്ന സമവയസ്കർ- എന്നും വർണിച്ചിട്ടുണ്ട്. ഭൗതിക ലോകത്ത് സജ്ജനങ്ങളുടെ നല്ല ഭാര്യമാരായിരുന്നവർ ഹുറുൽ ഈൻ ആയി സ്വർഗത്തിൽ



സജ്ജനങ്ങൾ പാരത്രികമായ അമരത്വത്തിൽ വേദിക്കുകയോ മരണം മോഹിക്കുകയോ ചെയ്യുകയില്ല. ഭൗതിക ജീവിതത്തിൽനിന്നുള്ള മരണത്തോടെ തങ്ങളുടെ പീഡകളും ദുഃഖങ്ങളും പൂർണ്ണമായി അവസാനിച്ചുവല്ലോ എന്നു സന്തോഷിക്കുന്നവരാണവർ.

അവരോടൊപ്പം ചേരുന്നു. അതില്ലാത്തവർക്ക് അല്ലാഹു തരുണീമണികളെ സൃഷ്ടിച്ചുകൊടുക്കുന്നു. 'നാം 'إِنَّا أَنْشَأْنَاهُنَّ إِنْسَاءً. فَجَعَلْنَاهُنَّ أُزْوَاجًا' അവരെ സുന്ദരമായി സൃഷ്ടിച്ച് കന്യകകളാക്കിക്കൊടുക്കുന്നു' എന്ന് 56:35-36-ൽ പറയുന്നുണ്ട്.

സൂക്തസാരം: പ്രവാചകനിലും വേദപ്രമാണങ്ങളിലും വിശ്വസിച്ച അല്ലാഹുവിന്റെ വിധിയിലേക്കുകൾ സൂക്ഷ്മതയോടെ പാലിച്ചുകൊണ്ട് ദൈവഭക്തന്മാരായി ഭൗതിക ലോകത്ത് ജീവിച്ചവർ പരലോകത്തെത്തുമ്പോൾ അവർക്കവിടെ ശാന്തവും സുരക്ഷിതവുമായ പാർപ്പിടങ്ങളാണ് അല്ലാഹു ഒരുക്കിവെച്ചിട്ടുണ്ടാവുക. അതായത്, പുത്തുലഞ്ഞ് പരിമളം വീശുന്ന മനോഹരമായ ഉദ്യാനങ്ങൾ. കർണാനന്ദകരമായ സംഗീതം പൊഴിച്ചൊഴുകുന്ന അരുവികളും ജലധാരകളും. അതിനു മീതെ കാഴ്ചക്ക് ആനന്ദം പകരുന്ന, ചിത്രവേലകൾ ചെയ്ത പട്ടുടുപ്പുകളും. അക്കാലത്ത് -ഏറക്കൂറെ ഇക്കാലത്തും- ഏറ്റവും സുഖകരവും സുന്ദരവുമായ വസ്ത്രം പട്ട് ആയതു കൊണ്ടാണ് പലയിനം പട്ടുകളെ പരാമർശിച്ചത്. സ്വർഗീയ വസ്ത്രങ്ങളുടെ യഥാർഥ സുഖവും സൗന്ദര്യവും മനുഷ്യന്റെ സുഖസൗന്ദര്യ സങ്കല്പങ്ങൾക്കതിരമാകുന്നു.

സജ്ജനങ്ങൾക്കുള്ള സ്വർഗീയ സൗഭാഗ്യങ്ങളാണിതൊക്കെ. അതിനു പുറമെ അവർക്ക് മാദകത്തിടവുകയായ തരുണീമണികളെ ഇണകളാക്കി- ഭാര്യമാരാക്കി-കൊടുക്കുകയും ചെയ്യുന്നു. സ്വർഗവാസികൾക്ക് വേണമെന്നു തോന്നുന്നതെന്തും നിസ്സങ്കോചം ആവശ്യപ്പെടാം. അതെത്തിച്ചു കൊടുക്കാൻ സേവകർ സന്നദ്ധരായി നിൽപ്പുണ്ടാകും. ആവശ്യപ്പെടുന്ന വസ്തു സ്വർഗീയ വജനാവിലുണ്ടാകുമോ, അതു തീർന്നുപോകുമോ, അല്ലെങ്കിൽ അതു ലഭിക്കാൻ എന്തെങ്കിലും തടസ്സമുണ്ടാകുമോ എന്നൊന്നും ശങ്കിക്കാതെ തികഞ്ഞ അവകാശബോധത്തോടെ, ഉത്തമവിശ്വാസത്തോടെ നിർഭയമായി ആവശ്യപ്പെടാം.

സ്വർഗസ്ഥർ അമരരാകുന്നു. ഭൗതിക ലോകത്തുണ്ടായ മരണത്തോടെ അവരുടെ എല്ലാ മരണവും കഴിഞ്ഞു. പരലോകത്ത് ഉയിർത്തെഴുന്നേൽക്കുന്ന ആർക്കുമില്ല മരണം. പക്ഷേ, ദുർജ്ജനം അവിടെ മരണം കൊതിക്കുകയും അതിനു വേണ്ടി കേണുകൊണ്ടിരിക്കുകയും ചെയ്യും. അത്രയ്ക്ക് ദുരിതപൂരിതമായിരിക്കും നരകവാസം. 'നിങ്ങൾ അതിൽ തന്നെ എന്നെന്നും വസിക്കേണ്ടവരാകുന്നു' എന്നായിരിക്കും

അവരുടെ രോദനത്തിനു ലഭിക്കുന്ന മറുപടി. കഴിഞ്ഞ സുറയിലെ **يَا مَالِكُ لِيُقِضَ عَلَيْكَ رُتْبُكَ** (ഓ മാലിക്കേ, നിന്റെ നാഥൻ തങ്ങളെ മരിപ്പിച്ചുകൊള്ളട്ടെ എന്നവർ വിലപിക്കുന്നു. മലക്ക് പറയുന്നു: നിങ്ങൾ അതിൽ തന്നെ വസിക്കേണ്ടവരാകുന്നു' -43:77) എന്ന രോദനവും മറുപടിയും അനുസ്മരണീയമാകുന്നു. 25:13,14; 84:11 സൂക്തങ്ങളിലും നരകവാസികളുടെ മരണദാഹം പരാമർശിക്കുന്നുണ്ട്. എന്നാൽ, സജ്ജനങ്ങൾ പാരത്രികമായ അമരത്വത്തിൽ വേദിക്കുകയോ മരണം മോഹിക്കുകയോ ചെയ്യുകയില്ല. ഭൗതിക ജീവിതത്തിൽനിന്നുള്ള മരണത്തോടെ തങ്ങളുടെ പീഡകളും ദുഃഖങ്ങളും പൂർണ്ണമായി അവസാനിച്ചുവല്ലോ എന്നു സന്തോഷിക്കുന്നവരാണവർ. അമരത്വത്തിൽ സന്തോഷിക്കാൻ കഴിയുന്നത് അല്ലാഹു അവരെ നരകശിക്ഷയിൽനിന്നു കാത്തുരക്ഷിച്ചുകൊണ്ടാണ്. അല്ലെങ്കിൽ എത്രയും പെട്ടെന്ന് മരിച്ചുകിട്ടിയാൽ മതിയെന്ന് അവരും വിലപിക്കേണ്ടിവരുന്നതായിരുന്നു. സജ്ജനങ്ങളുടെ നരകമുക്തിയും സ്വർഗലബ്ധിയും അല്ലാഹുവിന്റെ അമൂല്യമായ അനുഗ്രഹമാണ്. ആ അനുഗ്രഹത്തിനർഹനാവുകയാണ് മനുഷ്യൻ നേടുന്ന ഏറ്റവും മഹത്തരവും ഗംഭീരവുമായ ജീവിതവിജയം.

فَضْلًا مِّن رَّبِّكَ ഇപ്രകാരം വ്യാഖ്യാനിക്കപ്പെട്ടിരിക്കുന്നു: സജ്ജനങ്ങളുടെ സൽക്കർമ്മഫലമായി പരലോകത്ത് ലഭിക്കുന്ന സ്വർഗീയ സൗഭാഗ്യങ്ങൾ അവർക്ക് അനിഷേധ്യമായ അവകാശമല്ല; അല്ലാഹുവിന്റെ ഔദാര്യം കൂടിയാണത്. അല്ലാഹുവിന്റെ ഔദാര്യം -**فضل**- ഇല്ലെങ്കിൽ അതൊന്നും ലഭിക്കുകയില്ല. ഈ തത്ത്വത്തിനുള്ള പ്രമാണമായി ഇമാം മുസ്ലിം ഉദ്ധരിച്ച ഒരു പ്രവാചകവചനം ചൂണ്ടിക്കാണിക്കപ്പെട്ടിരിക്കുന്നു:

إِغْمُلُوا وَبَسِّدُوا وَقَارِبُوا ، وَاغْمُوا أَنْ أَحَدًا لَّنْ يَدْخُلَ أَحَدًا عَمَلُهُ الْجَنَّةَ. قَالُوا: وَلَا أَنْتَ يَا رَسُولَ اللَّهِ؟ قَالَ: وَلَا أَنَا، إِلَّا أَنْ يَتَغَمَّدَنِي اللَّهُ بِرَحْمَةٍ مِنْهُ وَفَضْلٍ

"നേരം വണ്ണം കർമ്മമനുഷ്ടിക്കുവിൻ, മിതത്വം പാലിക്കുവിൻ. അറിഞ്ഞിരിക്കുവിൻ: ആരെയും ഒരിക്കലും തന്റെ കർമ്മം മാത്രം സ്വർഗത്തിൽ കടത്തുന്നില്ല." ശിഷ്യന്മാർ ചോദിച്ചു: "അങ്ങനെയുടെ കാര്യവും അതുതന്നെയാണോ തിരുദൂതരേ?" തിരുമേനി പറഞ്ഞു: "എന്നെയും എന്റെ കർമ്മം മാത്രം സ്വർഗത്തിൽ കടത്തുകയില്ല; അല്ലാഹു അവന്റെ കരുണകൊണ്ടും ഔദാര്യം

കൊണ്ടും എന്നെ മുടിയാലല്ലാതെ." നന്നായി കർമ്മം ചെയ്തുകൊണ്ടിരിക്കുന്നതോ ടൊപ്പം അല്ലാഹുവിന്റെ കരുണക്കും ഔദാര്യ

ത്തിനും വേണ്ടി പ്രാർഥിച്ചുകൊണ്ടിരിക്കുകയും വേണമെന്നാണ് ഈ നബിവാചനത്തിൽനിന്ന് മനസ്സിലാക്കേണ്ടത്. ●

﴿٥٨﴾ فَأَيَّمَا يَشْرِيهِ بِلسَانِكَ لَعَلَّهُمْ يَتَذَكَّرُونَ ﴿٥٩﴾ فَأَرْتَقِبْ إِنَّهُمْ مُرْتَقِبُونَ ﴿٥٩﴾

58

ആകയാൽ നാം ഈ ഖുർആൻ നിന്റെ ഭാഷയിൽ ലളിതമാക്കി അവതരിപ്പിച്ചിരിക്കുന്നു; ജനം ബോധവാന്മാരാകാൻ.


59

ഇനി പ്രവാചകൻ കാത്തിരുന്നുകൊള്ളുക. അവരും കാത്തിരിക്കുകയാണല്ലോ.

ആകയാൽ നാം അത് (ഈ ഖുർആൻ) ലളിതമാക്കി (അവതരിപ്പിച്ചു തന്നിരിക്കുന്നു)	فَأَيَّمَا يَشْرِيهِ
നിന്റെ ഭാഷയിൽ	بِلِسَانِكَ
അവർ ഓർക്കാൻ (ജനം ബോധവാന്മാരാകാൻ)	لَعَلَّهُمْ يَتَذَكَّرُونَ
ഇനി നീ (പ്രവാചകൻ) കാത്തിരുന്നുകൊള്ളുക	فَأَرْتَقِبْ
അവരും കാത്തിരിക്കുകയാണല്ലോ	إِنَّهُمْ مُرْتَقِبُونَ

ഖുർആനിന്റെ മഹത്വവും പ്രയോജനവും വിവരിച്ചുകൊണ്ടാണല്ലോ സുറ തുടങ്ങിയത്. ഈ വേദം മനുഷ്യരാശിക്ക് പൊതുവിലും അറബികൾക്ക് വിശേഷിച്ചും അല്ലാഹു നൽകുന്ന മഹത്തായ അനുഗ്രഹമാണെന്നും, ആ പരിപ്രേക്ഷ്യത്തിൽ ഇതിനെ സ്വീകരിച്ചാദരിക്കുകയാണെങ്കിൽ അവരുടെ ജീവിതം ഇഹത്തിലും പരത്തിലും സാർഥകമാകുമെന്നും ഉദ്ബോധിപ്പിച്ചു. മരിച്ച്, ഇതിനെ അവഗണിച്ചു തള്ളുകയാണെങ്കിൽ ഐഹിക ജീവിതവും പാരത്രിക ജീവിതവും പാഴായിപ്പോകുമെന്ന് താക്കീത് ചെയ്തു. അനന്തരം, ഖുർആൻ സത്യമാകുന്നു എന്നതിന്റെ തെളിവുകളും ന്യായങ്ങളും യുക്തിയുടെയും ചരിത്രയാഥാർഥ്യങ്ങളുടെയും വെളിച്ചത്തിൽ നിരത്തുകയായിരുന്നു. ഒടുവിൽ തുടങ്ങിയ വിഷയത്തിലേക്കു തന്നെ മടങ്ങിക്കൊണ്ട് സുറ സമാപിക്കുകയാണ്. സാരമിതാണ്: ഈ ഖുർആനിന്റെ മഹത്വവും പ്രയോജനവും, അതു നൽകുന്ന ഉപദേശങ്ങളുടെയും നിയമങ്ങളുടെയും ആധികാരികതയും അവ അനുസരിക്കേണ്ടതിന്റെ ആവശ്യകതയുമൊക്കെ മുകളിൽ പറഞ്ഞിരിക്കുന്നു. അപ്പുറത്തെ തെല്ലാം ജനം അനായാസം മനസ്സിലാക്കാനും

ഉദ്ബുദ്ധരാവാനും വേണ്ടി ഇത് പ്രവാചകന്റെ ഭാഷയിൽ ലളിതമാക്കി അവതരിപ്പിച്ചു തന്നിരിക്കുകയാണ്. ഒരു കാര്യം ഉദ്ദിഷ്ട ലക്ഷ്യത്തിന് ഏറ്റവും ഉപയുക്തമാകുന്ന വിധത്തിൽ സംവിധാനിക്കുകയാണ് تَبَيَّنَ. അതിൽനിന്നുള്ള ഭൂതകാല ക്രിയയാണ് يَسَّرَ. സുറ അൽ ഖമൽിൽ لِلذِّكْرِ الْقُرْآنَ لِلذِّكْرِ - 'തീർച്ചയായും നാം ഈ ഖുർആനിനെ ജനങ്ങൾ ബോധവാന്മാരാകുന്നതിനു വേണ്ടി ലളിതമാക്കിയിരിക്കുന്നു' എന്ന് ആവർത്തിച്ചു പറയുന്നുണ്ട്. എല്ലാ മനുഷ്യരെയും മാർഗദർശനം ചെയ്യുക എന്നതാണ് ഖുർആനിന്റെ അവതരണ ലക്ഷ്യം. ആ ലക്ഷ്യം പരിഗണിക്കുമ്പോൾ ഖുർആനിന് ഈ ലാളിത്യം അത്യാവശ്യമാകുന്നു. ഖുർആൻ പറയുന്ന ഏകദൈവത്വം, അല്ലാഹുവിന്റെ പരമാധികാരം, പ്രവാചകത്വം, പരലോകം, അന്ത്യവിചാരണ, സ്വർഗ-നരകങ്ങൾ തുടങ്ങിയ അതിവ ഗഹനമായ കാര്യങ്ങളെല്ലാം ഏതു പാമരനും അനായാസം മനസ്സിലാക്കാൻ പര്യാപ്തമായ ശൈലിയിലാണ് അവതരിപ്പിക്കുന്നത്. അത് അറബികൾ സംസാരിക്കുന്ന ഭാഷയിലായത് അവരോടുള്ള സവിശേഷമായ ഔദാര്യമാകുന്നു. സാമാന്യ ജനത്തിന് അനായാസം ഗ്രാഹ്യമാകുന്ന ലളിതമായ അധ്യാപനങ്ങൾക്കപ്പുറം ഗഹനമായ


സജ്ജനങ്ങളുടെ നരകമുക്തിയും സ്വർഗലബ്ധിയും അല്ലാഹുവിന്റെ അമൂല്യമായ അനുഗ്രഹമാണ്. ആ അനുഗ്രഹത്തിനർഹനാവുകയാണ് മനുഷ്യൻ നേടുന്ന ഏറ്റവും മഹത്തരവും ഗംഭീരവുമായ ജീവിതവിജയം.



വുർആൻ ബോധനം

തത്ത്വങ്ങളൊന്നും വുർആൻ വചനങ്ങൾ ഉൾക്കൊള്ളുന്നില്ല എന്ന് ഇതിനർത്ഥമില്ല. മഹാപണ്ഡിതന്മാർക്ക് സൂക്ഷ്മവും നിതാന്തവുമായ പഠന മനനങ്ങളിലൂടെ മാത്രം പ്രാപ്യമാകുന്ന ധാരാളം തത്ത്വങ്ങളും ജ്ഞാനപ്പെരുക്കുകളും വുർആനിലുണ്ട്. അതിൽ ചിലത് അടിയുറച്ച പണ്ഡിതന്മാർക്ക് - **الرَّاسِخُونَ فِي الْعِلْمِ** - മാത്രമേ ഗ്രഹിക്കാനാകൂ എന്ന് വുർആൻ തന്നെ സൂചിപ്പിച്ചിരിക്കുന്നു. വുർആൻ എല്ലാവർക്കും ഗ്രഹിക്കാൻ പാകത്തിൽ ലളിതമാക്കിയിരിക്കുന്നുവെന്നു പറയുമ്പോഴും അതിൽനിന്ന് എളുപ്പമായത് ഓതാൻ- **فَأَقْصُوا مَا تيسَّرَ مِنَ الْقُرْآنِ** - വിശ്വാസികളോട് കൽപിക്കുന്നു. മറ്റൊരിടത്ത് വുർആൻ മനനം ചെയ്യാൻ പ്രേരിപ്പിക്കുകയും- **لَأَقْلَبَنَّ الْقُرْآنَ** - ചെയ്യുന്നു. ഇസ്ലാമിന്റെ രാഷ്ട്രീയ സിദ്ധാന്തം, ധനവിതരണ വ്യവസ്ഥ, സൗന്ദര്യശാസ്ത്രം, മൗലികാവകാശങ്ങൾ തുടങ്ങിയ പല ദർശനങ്ങളും വികസിച്ചുവന്നിട്ടുള്ളത് ഇസ്ലാമിക പണ്ഡിതന്മാരുടെ ഗഹനമായ വുർആൻ പഠനങ്ങളിലൂടെയാണ്.

ഈ വുറൈശി മുശ്റിക്കുകൾക്ക് ആത്മീയ യാഥാർത്ഥ്യങ്ങളും മർത്യ ജീവിതത്തിന്റെ ലക്ഷ്യവും പരിണതിയും, ജീവിത സാഹചര്യത്തിന് സീകരിക്കേണ്ട കർമ്മപാതയുമെല്ലാം അവരുടെ ഭാഷയിൽ തന്നെ മേൽ പറഞ്ഞ പ്രകാരം അതീവ ലളിതമായി വിശദീകരിച്ചു കൊടുത്തിട്ടും അതു വിശ്വസിക്കാനും അനുസരിക്കാനും അവർ കൂട്ടാക്കുന്നില്ലെങ്കിൽ ഇനി പ്രവാചകൻ അവരെക്കുറിച്ചു വ്യാകുലപ്പെടേണ്ടതില്ല. ഈ ദീനിന്റെ ഭാവി എന്താണെന്ന് അല്ലാഹു നിശ്ചയിച്ചുവെച്ചിട്ടുണ്ട്. കാത്തിരുന്നുകൊള്ളുക. അത് അങ്ങനെ തന്നെ പുലരുന്നതാണ്, ഈ ദീനിന്റെ പരാജയം, അല്ലെങ്കിൽ പ്രവാചകനെ നിഷേധിച്ചവർക്ക് താക്കീത് ചെയ്യപ്പെട്ട ദൈവശിക്ഷ - രണ്ടിലൊന്ന് വന്നുഭവിക്കുന്നതു കാണാൻ കാത്തിരിക്കുകയാണല്ലോ അവരും. ●

الحمد لله الذي وفقني لإتمام تنوير سورة
الذِّخْرِ

മഹാപണ്ഡിതന്മാർക്ക് സൂക്ഷ്മവും നിതാന്തവുമായ പഠന മനനങ്ങളിലൂടെ മാത്രം പ്രാപ്യമാകുന്ന ധാരാളം തത്ത്വങ്ങളും ജ്ഞാനപ്പെരുക്കുകളും വുർആനിലുണ്ട്.

**مجلس التعليم الإسلامي كيرالا
MAJLIS EDUCATION TRUST**

Stadium Jn, Puthiya Road, Kozhikode - 673004

Phone: 0495-2727470 / 2969470 | Mobile: 9495911470

E- mail: majliskerala@gmail.com | web site : www.majliskerala.org

**2023 - 24 വർഷത്തേക്കുള്ള
മദ്റസാ പാഠപുസ്തകങ്ങൾ**

STD I	1	ലിസാനി 1 - അറബി റീഡർ	100.00
	2	ലിസാനി 1 - ആക്ടിവിറ്റി ബുക്ക്	120.00
	3	ഇസ്ലാമിക പാഠാവലി 1	60.00
STD II	4	ലിസാനി 2 - അറബി റീഡർ	80.00
	5	ലിസാനി 2 - ആക്ടിവിറ്റി ബുക്ക്	100.00
	6	തിലാവത്തി - 1	70.00
	7	ഇസ്ലാമിക പാഠാവലി 2	60.00
STD III	8	ലിസാനി 3 - അറബി റീഡർ	80.00
	9	ലിസാനി 3 - ആക്ടിവിറ്റി ബുക്ക്	90.00
	10	തിലാവത്തി 2	80.00
	11	ഇസ്ലാമിക പാഠാവലി 3	80.00
STD IV	12	ലിസാനി 4 - അറബി റീഡർ	90.00
	13	ലിസാനി 4 - ആക്ടിവിറ്റി ബുക്ക്	110.00
	14	ഇസ്ലാമിക പാഠാവലി 4	80.00
	STD V	15	ലിസാനി 5 - അറബി റീഡർ
16		ലിസാനി 5 - ആക്ടിവിറ്റി ബുക്ക്	120.00
17		അടിസ്ഥാനപാഠങ്ങൾ	100.00
18		ജീവിതപാഠങ്ങൾ	80.00
STD VI	19	ലിസാനി 6 അറബി റീഡർ	
	20	ലിസാനി 6 ആക്ടിവിറ്റി ബുക്ക്	
	21	അടിസ്ഥാനപാഠങ്ങൾ	100.00
	22	ജീവിതപാഠങ്ങൾ	80.00
	23	തജ്വീദ് പാഠങ്ങൾ	30.00
STD VII	24	ദുറൂസു ലുഗത്തിൽ അറബിയ്യ 7	75.00
	25	അടിസ്ഥാനപാഠങ്ങൾ	100.00
	26	ജീവിതപാഠങ്ങൾ	80.00
STD VIII	27	ദുറൂസു ലുഗത്തിൽ അറബിയ്യ 8	75.00
	28	വുർആൻ പഠനം	50.00
	29	ഹദീസ് പഠനം	50.00
	30	ഇസ്ലാമിക ചരിത്ര പാഠങ്ങൾ	60.00
	31	ഫിഖ്ഹ് പാഠങ്ങൾ	60.00
STD IX	32	ഹദീസ് പഠനം	40.00
	33	ഫിഖ്ഹ് പാഠങ്ങൾ	50.00
	34	പ്രകാശ ദീപം 1	30.00
STD X	35	പ്രകാശ ദീപം 2 (Revised 2023)	